

# سفر نامہ پاکستان

## ملاقاتیں

(۱۱)

سعید احمد اکبر آبادی

اب کراچی میں قیام کے صرف تین دن رہ گئے تھے، اس لئے میں نے فیصلہ کیا کہ ان دنوں کو حساب اور اعزاز اقربا سے ملنے ملانے میں صرف کروں گا اور کوئی اور بیرونی مصروفیت قبول نہیں کروں گا۔ چنانچہ بعض اخبارات کے نامہ نگاروں نے انٹرویو لینے کے لئے فون کیا بھی تو میں نے معذرت کر دی، دوسرے دن صبح کے ناشتہ کے بعد ہی موٹا مسجد مسجد کو کار میں لیکر ادریس صاحب مینائی گھر سے نکل گیا، اور ادریس مینائی صاحب کا مکان یہاں سے قریب تھا۔ اس لئے پہلے انھیں کے ہاں گیا۔ موصوف امیر مینائی کے خاندان سے تعلق رکھتے ہیں لاہور میں ایک بینک کے ڈائریکٹر تھے اب وہاں سے سبکدوش ہو کر کراچی میں مستقلاً رہ پڑے ہیں۔ اون کی بیگم ریاض فاطمہ قاضی مظہر الدین احمد صاحب بلگرامی صدر شعبہ سنی دنیاات علی گڑھ یونیورسٹی کی حقیقی بہن اور علی گڑھ سے انگریزی میں ایم۔ اے ہیں میان بیوی دونوں نہایت لائق و قابل اور دین دار و خوش اخلاق ہیں دونوں کا علمی اور ادبی ذوق بھی بڑھ گشتہ اور پاکیزہ ہے، شعر و ادب کی محفلیں گاہے گاہے اپنی قیام گاہ پر منعقد کرتے رہتے ہیں۔ پانچ برس کے بعد ان سے ملاقات ہوئی تو طبیعت بہت محفوظ ہوئی۔ نصف گھنٹہ کے قریب بیٹھا، ادھر ادھر کی گفتگو رہی پھر اون سے مشکل اجازت لیکر روانہ ہو گیا۔

ریڈیو اسٹیشن میں | مسعودہ ریڈیو اسٹیشن میں بچوں کے پروگرام کی انچارج ہے، اس کے

ریڈیو والوں نے کھر رکھا تھا کہ کسی دن اپنے ابا سے ہم سب کی ملاقات کرا دو یہاں سے ریڈیو اسٹیشن قریب تھا، اس لئے سعودہ کی تجویز کے مطابق ریڈیو اسٹیشن آیا، ڈائریکٹر صاحب کے کمرہ میں بیٹھا وہیں سب آگئے۔ ان میں علی حسن صاحب زیبا بھی تھے، تقسیم سے پہلے ہماری ایک بزم احباب تھی، علی حسن زیبا، تالیش دہلوی۔ سید محمد جعفری مرحوم نہال سیوہاری مرحوم، سید وزیر الحسن (انجمن پونمید سٹی لاہور کے مشہور فارسی کے استاد جو چند برس ہوئے ریڈر کی پوسٹ سے ریٹائرڈ ہو گئے ہیں۔ غالب کی کتاب ”یاغ و دودر“ کو بڑی تحقیق اور دیدہ درسی سے مع تخلیقات و حواشی وغیرہ کے انھوں نے اڈٹ کیا ہے، تقسیم سے پہلے دلی کے ”انیکلو عربک“ کالج میں لکچرر تھے غالب سے متعلق نادر معلومات کا عجیب و غریب ذخیرہ ان کے پاس ہے، میرے عزیز اور مجلس دوست ہیں، اور خدا جانے اور کون کون، ہم سب اس بزم کے ممبر تھے، بزم کا جلسہ ہر اتوار کو باری باری سے کسی ایک رکن کے مکان پر ہوتا تھا، یہاں چلے مع اپنے لوازمات کے ہوتی تھی پھر شعر و شاعری کا دور شروع ہو جاتا تھا، سید محمد جعفری کی نظم ”پرینے کوٹ“ سب سے پہلے میں نے بزم احباب کے ہی ایک جلسہ میں سنی تھی، ہفتہ میں تین چار گھنٹے کی یہ ٹینگ بڑی دلچسپ، دلکش اور ادبی شعری اعتبار سے بڑی سنجیدہ اور پر لطف ہوتی تھی اچھے اچھے شعرا اور ادبا اس کے ممبر تھے اور بڑے شوق اور پابندی سے اس میں شریک ہوتے تھے، اسی طرح کی ایک بزم احباب کلکتہ میں بھی تھی، وحشت کلکتوی، جمیل مظہری پرویز شاہدی، سالک لکھنوی، رضا مظہری، حسن شہید سہروردی، پروفیسر بنجود ایسے ارباب شعر و ادب اپنے اپنے وقت میں اس بزم کے ارکان تھے، میں کلکتہ میں دس برس رہا۔ اس زمانہ میں ایک رکن کی حیثیت سے میں بھی اس بزم میں برابر شریک ہوتا تھا۔

یاد نہیں ہم کو بھی رنگا رنگ بزم آریاں لیکن اب نقش و نگار طاق زبیاں ہو گئیں

اب تقسیم کے بعد زیبا صاحب سے یہ پہلی ملاقات ہوئی تو صحبت و دشمنی کے خیال سے دل کے پرانے رخم پھر ہرے ہو گئے، اثنائے گفتگو میں انھوں نے بتایا کہ ہزیم اجٹا پرا انھوں نے ایک کتاب شائع کی ہے اور اس میں میرا تذکرہ بھی کیا ہے۔

اس مجمع میں زیبا صاحب اور دو تین آرٹسٹوں کے سوا سب میرے لئے اجنبی تھے اور سب ملے اس تپاک اور جوش و خروش سے کہ گویا ہر سوں کے شنائے اور دوست ہیں، ڈاکٹر کٹر صاحب نے ریڈیو پر تقریر کی فرمائش کی مگر میں نے وقت کی تنگی کی معذرت کر دی۔

مولوی تنزیل الرحمن صاحب	نہاں سے رخصت ہو کر مولوی تنزیل الرحمن صاحب بدو
ایدو کیٹ	کے دفتر آیا۔ سیرت کانفرنس کے دنوں میں ان سے کئی مرتبہ

ملاقات ہو چکی تھی اور ایک مرتبہ مکان پر بھی آچکے تھے، موصوف نے رسمی طور پر عالم نہ ہونے کے باوجود اسلامی فقہ پر اتنا عظیم الشان کارنامہ انجام دیا ہے کہ عربی میں تو اس نوع کا کام بہت کچھ ہو چکا اور برابر جاری ہے، لیکن ہندوستان اور پاکستان میں کسی عالم کو اس کے کرنے کی توفیق نہیں ہوئی۔ کتاب جس کی پانچ جلدیں اب تک شائع ہو چکی ہیں اور اس کی شروع کی تین جلدوں پر برہان میں بھی تبصرہ آچکا ہے، اس کا اصل موضوع تو ”فقہ کا تقابلی مطالعہ“ ہے لیکن بحث اور تحقیق کے اعتبار سے اردو کے مذہبی ادب میں بالکل ایک نئی اور انوکھی چیز ہے پھر مزاج میں فروتنی اور انکسار اس غضب کلبے کے نمود و نمائش اور بالآخر خواتین سے کوسوں دور ہیں، میرے نہایت مخلص اور عزیز دوست ہیں، کراچی کے قانون دان اصحاب میں ادن کا ایک نمایاں مقام ہے، طبعاً بڑے شگفتہ مزاج اور خوش خلق ہیں۔ ان سے ملکر ہمیشہ بڑی خوشی ہوتی ہے، لیکن افسوس ہے اس وقت وہ دفتر میں موجود نہیں تھے، میں چلا آیا، دفتر پہنچا اور ان کو میری آمد کی اطلاع ہوئی

تو اسی دن شام کو تلافی یافتہ کے لئے مکان پر تشریف لائے  
پاکستان کے اقامت | اللہ کے فضل و کرم سے پاکستان میں علما کثرت سے ہیں جو درس  
ثلاثہ | وافتا تصنیف و تالیف یا دین کی تبلیغ و اشاعت کا کام چاہتے ہیں

سے اپنی اپنی جگہ پر کر رہے ہیں اور علم و عمل کے اعتبار سے اپنا ایک خاص مقام رکھتے  
ہیں، لیکن زیادہ شہرت اور ناموری انہیں تین حضرات کو حاصل ہے :-

مولانا مفتی محمد شفیع صاحب (جو افسوس ہے اب مرحوم ہو گئے) مولانا محمد یوسف نبوی  
اور مولانا احتشام الحق تھانوی، ان حضرات سے میرا تعلق یہ ہے کہ حضرت مفتی صاحب  
میرے استاد ہیں، میں نے دارالعلوم دیوبند میں آپ سے ادب، منطق اور فقہ کی  
متوسطہ کتابیں پڑھی ہیں، مولانا محمد یوسف بنوری میرے خواجہ تاشیح یعنی استاد  
شریک بھائی ہیں۔ ..... میں نے حضرت شاہ صاحب سے دورہ دیوبند میں اور  
مولانا محمد یوسف بنوری سے ایک دو سال پہلے پڑھا ہے، مولانا احتشام الحق  
تھانوی سے اول اول تعلق کا آغاز بچپن میں ایک شاگرد کے ہوا۔ بہارِ نپور سے فارغ  
ال تحصیل ہونے کے بعد یہ دہلی آئے اور مدرسہ عالیہ فتحپوری کی کلاس مولوی فاضل  
میں داخلہ لیا۔ میں اس زمانہ میں مدرسہ کی مولوی فاضل اور منشی فاضل کلاسوں کا سینئر  
مدرس تھا۔ ایک برس کے بعد یہ مدرسہ سے چلے گئے، لیکن تعلق نہ صرف اُن سے  
بلکہ اُن کے بڑے بھائی عزیز الحق صاحب سے بھی بڑھتے رہے اس بنا پر ان تینوں  
حضرات سے بھی ملاقات ضروری تھی۔

مولانا محمد یوسف بنوری | مولانا سے سیرت کافر نس میں دو تین مرتبہ ملاقات ہو چکی  
تھی، جس دن کافر نس ختم ہوئی ہے اُس کے دوسرے دن انہوں نے صبح کے  
ناشتہ کی دعوت کر دی، دعوت حسب معمول نہایت پر تکلف اور الوان نعمت  
سے مزین تھی، مولانا قاری محمد طیب صاحب بھی تشریف رکھتے تھے۔ مولانا محمد ادریس

صاحب میرٹھی اور مولانا محمد طاسبین صاحب بھی موجود تھے، ان سے لکھنؤ کی خوشی ہوئی، انہی الذکر تقسیم سے پہلے دہلی میں میرے نہایت عزیز اور ہم پیالہ وہم تو والد بیوت تھے۔ دیوبند سے میرے ساتھ قراعت پائی تھی، اپنی ذہانت محنت اور پختہ استعداد کے باعث طلباء میں ممتاز تھے دہلی میں مدرسہ صدیقیہ میں مدرس تھے، ہر فن کی کتاب فن پر حادی ہو کر پڑھا تھے، برہان کے ابتدائی دور میں اسٹریٹ پران کا محققانہ مقالہ قسط وار کئی مہینوں تک نکلتا رہا تھا اور ارباب علم میں بڑا مقبول ہوا تھا۔ آج کل مولانا بنوری کے مدرسہ میں حدیث کے استاد اور مدرسہ کے معائنات میں مولانا کے دست راست اور ان کے رفیق خاص ہیں۔ چنانچہ مولانا بنوری سالانہ دو مرتبہ حجاز مقدس جاتے ہیں ایک مرتبہ ماہ رمضان گزارنے کے لئے اور دوسری مرتبہ حج کے لئے تو مولانا محمد ادریس صاحب بھی اون کے رفیق ہوتے ہیں۔ مولانا محمد طاسبین بھی اسی مدرسہ میں استاد ہیں، ابھی جوان عمر اور جوان سال ہیں مگر علمی استعداد بڑی پختہ ہے۔ مطالعہ وسیع ہے تحقیق کا ذوق فطری ہے پھر طبیعت میں بڑی سلا روی اور سنجیدگی ہے البینات انھیں کی ادارت میں نکلتا ہے، مولانا بنوری کے داماد بھی ہیں، مگر افسوس دو برس ہوئے مولانا کی بڑی قابل اور لائق و فائق دختر نیک اختر کا انتقال ہو گیا۔

مولانا محمد یوسف بنوری عہد حاضر کے بلند پایہ عالم اور نامور محقق و مصنف ہیں پھر کیفیت نہیں بلکہ علوم فقہیہ و عقلیہ دونوں میں استعداد نہایت پختہ ہے، اردو میں بھی خوب لکھتے اور پلٹے ہیں مگر رشاقہ اور زور بیان اون کی عربی میں ہے اردو میں نہیں۔ دس بارہ برس سے سنن ترمذی کی شرح لکھ رہے ہیں، میرے پاس اس کی چار جلد ہیں، اس وقت میں نے پوچھا، آثار السنن شرح کا نام، کی کوئی اور جلد شائع ہوئی؟ بولے:۔ جی ہاں! پانچویں جلد شائع ہو گئی ہے۔ لیکن

ساتھ ہی حسرت اور افسوس کے ساتھ کہا: مگر اب صنعت کے باعث لکھا نہیں جاتا۔ میں نے قلم رکھ دیا ہے۔ حقیقت یہ ہے کہ بیٹی کی جو انرگی اور مستقل عواض و اسقام نے اون کی صحت کو سخت متاثر کیا ہے، وہ روان دوان اب بھی رہتے ہیں مگر صرف ہمت کے سہارے کراچی میں مولانا کا قائم کردہ مدرسہ عربیہ ہندو پاک کے مدارس میں اپنی شان سب سے الگ ہی رکھتا ہے، جامع ازہر، قاہرہ کے طرز پر ایک عالی شان مسجد ہے اور اس کے اطراف میں اس سے متصل ہی کشادہ، اور نئے طرز کی عمارتیں ہیں، جن میں درس گاہوں کے علاوہ طلباء کے لئے ہوسٹل اور اساتذہ کے مکانات وغیرہ ہیں۔ اس مدرسہ کی بڑی خصوصیت یہ ہے کہ اس میں افریقہ، یورپ و امریکہ، جنوب مشرقی ایشیا، سینٹرل ایشیا، اور مشرق وسطیٰ کے طلباء کی جو تعداد یہاں موجود رہتی ہے، غالباً کسی اور مدرسہ میں نہیں ہوتی۔ ۱۹۶۹ء میں جب میں نے مدرسہ دیکھا تھا ان بیرونی طلباء کی تعداد دوسو کے لگ بھگ تھی، لیکن اب یہ تعداد بڑھ کر چار سو ہو گئی ہے۔ اور ان طلباء کے لئے تین لاکھ کا اور نیا ہوسٹل ابھی حال میں تعمیر ہوا ہے جس میں طلباء کو اپنے اپنے ملک کے طریق رہائش اور معیار زندگی کے مطابق رہنے۔ سھنے اور کھانے پینے کی سہولتیں حاصل ہیں پھر ان کی تعلیم و تربیت کا انتظام بھی اعلیٰ ہے۔ کتب خانہ بھی اس مدرسہ کا عظیم الشان ہے، ہر سال ہزاروں کتابوں کا اضافہ ہوتا رہتا ہے۔ اور وہ اس طرح کہ مولانا ہر سال دو مرتبہ حجاز جاتے ہی ہیں، ہر سفر میں کتابوں کے پلندے اپنے ساتھ لاتے ہیں۔ اس مدرسہ کے لئے نہ چندہ کیا جاتا ہے اور نہ اس کی آمد کی اپیل کہیں شائع ہوتی ہے اگر از خود کوئی دے تو اسے قبول کر لیا جاتا ہے، مگر شرط یہ ہے کہ زکوٰۃ نہ ہو۔ اس کا نصاب بھی نسبتاً مختصر مگر خاص قسم کا ہے، عزم کہ عجیب و غریب مدرسہ ہے میں اس سے بہت متاثر ہوا۔

مولانا مفتی محمد شفیع صاحب | ایک روز ٹیلیفون پر گفتگو اور وقت مقرر کرنے کے بعد حضرت مفتی صاحب کی خدمت میں حاضر ہوا

۱۹۶۹ء میں ملاقات نہ ہو سکی تھی، کیوں کہ آپ اون دنوں میں قلب پر حملہ کے باعث شفا خانہ میں داخل تھے۔ اور ملاقات ممنوع تھی اس لئے تقسیم کے بعد پہلی ملاقات بھی حسب عادت بڑی شفقت اور توجہ سے پیش آئے، حضرت مفتی صاحب کے ایک صاحبزادہ مولوی محمد تقی عثمانی ہیں، جو باقاعدہ عالم دین ہونے کے ساتھ ایم، اے ال، ال، بی بھی ہیں، تصنیف و تالیف کا ذوق بڑا سنجیدہ ہے، مولانا ابوالاعلیٰ مودودی کی کتاب خلافت و ملوکیت پر انھوں نے "البلاغ" میں جو سلسلہ تنقید لکھی ہے اور پھر مولانا رحمت اللہ صاحب کی کتاب انظہار الحق کے اردو ترجمہ کے لئے یہ طور مقدمہ کے ایک کتاب جو انھوں نے "بائیں سے قرآن تک" کے نام سے لکھی ہے میں نے ان دونوں کا مطالعہ کیا ہے اور میں واقعی اون کی تحقیق اور سنجیدہ نگاری سے بہت متاثر ہوا۔ اس وقت میں نے حضرت مفتی صاحب سے اون کے صاحبزادہ کی تعریف کی تو بہت خوش ہوئے اور فرمایا۔ قرآن مجید میں صاف مذکور ہے کہ حضرت موسیٰ اور حضرت ہارون جب فرعون کے پاس جانے لگے تو اللہ تعالیٰ نے اون کو حکم دیا: وَقَوْلَا لَهُ قَوْلًا لَّيِّنًا، تم دونوں فرعون سے نرم نرم باتیں کہنا، مگر اس صاف و صریح حکم کے باوجود، حضرت مفتی صاحب نے فرمایا، ہمارے علما کا عمل عموماً اس کے خلاف ہے، یہ بڑے افسوس کی بات ہے اور اسی سے کلمہ حق کا بھی اثر نہیں ہوتا اس کے بعد فرمایا: "خدا آپ کو خوش رکھے ماشاء اللہ۔ آپ کی تحریریں بھی شرافت قلم کا نمونہ ہوتی ہیں۔"

حضرت مفتی صاحب کو ڈاکٹروں نے تاکید کی تھی کہ زیادہ سے زیادہ آرام کریں اور باتیں کم کریں۔ لیکن اس وقت آپ پر نشاط کی کیفیت طاری تھی اور

ہمہ تن متوجہ ہو کر گفتگو کر رہے تھے، یوں بھی چہرہ پر کچھ سوچن نظر آ رہی تھی، اس سے مجھے خوں معلوم ہوا۔ اس لئے میں قصداً جلد ہی اٹھ کر رخصت ہو گیا۔

جناب حافظ قاری | یہاں سے رخصت ہو کر جناب قاری محمد یعقوب صاحب  
محمد یعقوب صاحب کے مکان قاری منزل، ملیہ کراچی آیا۔ یہاں کل آکر ملاقات کر گیا تھا، اس وقت دوپہر کے کھانے پر مدعو تھا، جناب قاری صاحب اعلیٰ درجہ کے قاری محمد اسحق صاحب میرٹھی متوفی ۱۳۶۲ھ کے فرزند ازہمند ہیں۔ حضرت قاری صاحب اعلیٰ درجہ کے قاری اور حافظ ہونے کے ساتھ بلند پایہ عالم بھی تھے، اور حضرت مولانا مفتی عزیز الرحمن صاحب عثمانی متوفی ۱۳۴۴ھ مولانا مفتی عتیق الرحمن صاحب عثمانی کے والد ماجد سے بیعت آپ کے خاص خلیفہ مجاز اور سراپا اخلاق و مکارم اور ہمہ تن وسع و تقویٰ و انابت الی اللہ تھے مولانا محمد بدیع عالم صاحب میرٹھی متوفی ۱۳۸۵ھ اولاً حضرت مفتی صاحب سے بیعت تھے، آپ کی وفات کے بعد حضرت قاری صاحب سے رجوع کیا اور برسوں کی محنت و ریاضت کے بعد حضرت قاری صاحب کے خلیفہ مجاز ہو کر مجاز شریف بن گئے، وہاں اس سلسلہ نقش بند یہ، کی بڑی تبلیغ و اشاعت کی اور ہزاروں بندگان خدا کو روحانی فیض پہنچایا۔

تقسیم سے پہلے حضرت قاری محمد اسحق صاحب اپنی تمام اولاد کے ساتھ دہلی میں پل بنگلش میں رہتے تھے اس لئے ہم لوگوں سے فاصلہ کچھ زیادہ نہیں تھا، مفتی عتیق الرحمن عثمانی حضرت قاری صاحب کے مرشد زادہ تھے اس لئے اون سے تو اس پورے گھرانہ کا خاص تعلق تھا ہی حضرت قاری صاحب مجھ پر بھی غیر معمولی شفقت اور توجہ فرماتے تھے، اس سے اندازہ ہو گا کہ جناب قاری محمد یعقوب صاحب کی نسبت کتنی اعلیٰ ہے اور اس خانوادہ اشد و دہایت کے ساتھ میرے اور



مفتی صاحب کے تعلق کی کیا نوعیت ہے۔

یہ دیکھ کر سخت افسوس ہوا اور تعجب بھی کہ کئی مہینے ہوئے قاری محمد یعقوب صاحب کے کوٹھے کی بڑھی ٹوٹ گئی جس کے باعث وہ چلنے پھرنے سے معذور ہو گئے لیکن اس کے باوجود وہ آپریشن اس لئے نہیں کرتے کہ شفا خانہ میں داخل ہونا ہو گا اور برہنگی ہوگی، ہر وقت مسہری پر دراز رہتے ہیں، مگر نہایت خوش و خرم اور مہاشا لبشاش! میرے لئے یہ تباہ تجربہ تھا اس لئے بڑا تعجب ہوا۔ یہ عجیب بات ہے کہ یہ پورا گھرانہ قاریوں کا ہے چنانچہ قاری محمد یعقوب صاحب کے بھی سب فرزند قاری ہیں اور خوش حال ہیں۔

مولانا احتشام الحق | مولانا سے ٹیلیفون پر گفتگو ہوئی تو انھوں نے کہا: میں آپ کے  
تھانوی | پاس آ رہا ہوں، مکان کا پتہ بتا دیجئے۔ میں نے جواب دیا

آپ نہ آئیں، میں خود ہی آ رہا ہوں، چنانچہ توڑی دیر کے بعد میں پہنچ گیا، حسب معمول مسکراتے ہوئے بغلگیر ہو گئے، موصوف پاکستان کے بلند پایہ مقرر اور خطیب ہیں، میں جس سال جنوبی افریقہ گیا تھا اس سے ایک برس پہلے یہ اس ملک کا دورہ اور جگہ جگہ تقریریں کر چکے تھے، میں گیا تو وہاں کے لوگوں نے آج وعظ تقریر کی عام طور پر تعریف کی مولانا کی گفتگو اور بات چیت بھی بڑی دلچسپ اور پر لطف ہوتی ہے، پاکستان کی سیاست کا ذکر آیا تو کہنے لگے، میں مسٹر بھٹو سے بار بار کہہ چکا ہوں کہ ملک سے غریبی دور کرنے اور ملک کو افراط زر کی لعنت سے محفوظ رکھنے کے لئے کیا اسلام کے احکام اور اس کی تعلیمات کچھ کم ہیں جو آپ سوشلزم کا بار بار نام لیتے ہیں؟ لیکن یہ بات مسٹر بھٹو کی سمجھ میں نہیں آئی، اس کا نتیجہ خود ان کے حق میں اچھا نہیں ہوگا، ۱۹۷۹ء میں جب میں کراچی آیا تھا تو مولانا نے ایک ہوٹل کے زیر انتظام ایک شاندار استقبال

دیا تھا جو نہایت پر تکلف تھا اور جس میں یونیورسٹی کے وائس چانسلر اساتذہ  
 علماء، ارباب صحافت اور سرکاری افسر اور تجار، غرض کہ ہر طبقہ کے حضرات  
 موجود تھے، اس موقع پر جو انہوں نے تقریر کی تھی اوس کے فقرہ فقرہ سے میرے  
 ساتھ اون کو جو تعلق ہے اوس کا اظہار ہوتا تھا، فجزاۃ اللہ عنی جزاءً خیراً  
 پہلے کراچی آیا تھا تو کراچی یونیورسٹی کے وائس چانسلر  
 دلی کے میسز ہم پیالہ اور ہم نوالہ دوست ڈاکٹر اشتیاق حسین قریشی تھے، انہوں نے  
 "اسلامک سوشیا لوجی یونیورسٹی میں میری تقریر بھی کرائی تھی، اس مرتبہ کراچی گیا  
 تو معلوم ہوا کہ پروفیسر احسان رشید وائس چانسلر ہو گئے ہیں، موصوف پروفیسر شایعہ  
 صاحب صدیقی مرحوم، علی گڑھ کے صاحبزادہ ہیں، اس لئے اون سے اور اون کے  
 خاندان سے دیرینہ تعلقات ہیں، احسان رشید صاحب اکانوکس کے آدمی  
 ہیں مگر نہایت قابل، ذہین اور معاملہ فہم وہ ان دنوں میں کراچی سے باہر تھے  
 اس لئے اون سے ملاقات کی توقع نہیں تھی، لیکن اتفاق یہ ہوا کہ جس دن دوپہر  
 کے ہوائی جہاز سے کراچی سے لاہور کے لئے میں روانہ ہونیا لاکھا، اوس سے  
 ایک دن پہلے شام کے وقت وہ سفر سے واپس آ گئے۔ دوسرے دن پہلے  
 مجھے ٹیلیفون کیا اور تھوڑی دیر بعد خود پہنچ گئے۔ بلکہ بڑی خوشی ہوئی، لیکن  
 ایک گھنٹہ کے بعد میں ایر پورٹ کے لئے روانہ ہونے والا تھا، سامان رکھا  
 جا رہا تھا، اس لئے ملاقات بڑی رواری میں ہوئی۔

ان حضرات کے علاوہ اعزاد و اقربائیں جو دعوتیں ہوئیں اون میں بھی بہت  
 سے احباب سے ملاقات ہوئی۔ مثلاً مسٹر سعد اللہ سابق چیرمین سیلک سروس کمیشن  
 پاکستان، مسٹر سید محمد قاسم سابق سکریٹری وزارت تجارت، اول الذکر مونا  
 کے حقیقی بھائی اور دوسرے مونا کے بیٹے ہیں، محترمہ فریدہ بیگم بیوہ میر اعظم

مرحوم سابق وزیر پاکستان، پھر بھی بہت سے احباب اور بعض عزیز رہ گئے جن سے ملاقات نہ ہو سکی، مثلاً ڈاکٹر اشتیاق حسین قرشی، ڈاکٹر ریاض الاسلام، جناب بزمی انصاری، حمید الدین شاہد، جمال حسن شیرازی، مجنون گورکھپوری، سیدہ عقیلہ شمس الدین احمد، یوسف بخاری، سید الطاف علی بریلوی، پروفیسر مہینو عبدالعزیز سید محمد ابراہیم، وغیرہ وغیرہ۔

۲۱ مارچ بروز اتوار کے لئے لاہور کے واسطے ہوائی جہاز میں پہلے سے رزرویشن کر لیا تھا۔ جہاز کو ایک بجے روانہ ہونا تھا۔ قاعدہ کے مطابق ایک گھنٹہ پہلے ایئر پورٹ پر پہنچ گیا۔ عزیز مردوں اور خواتین کا ہجوم تھا۔ جب ٹرم میں جانے لگا تو سب پر رقت طاری ہو گئی اور آبدیدہ ہو گئے میری ایک نواسی شاہین کی تو گمگی بندہ گئی، میری آنکھیں بھی نم ہو گئیں، سب کو جلدی سے خدا حافظ کہا اور اندر داخل ہو گیا۔۔۔۔۔ (باقی)

## حیات مولانا عبدالحی

مولفہ: جناب مولانا سید ابوالحسن علی ندوی صاحب

سابق ناظم ندوۃ العلماء جناب مولانا حکیم عبدالحی حسنی صاحب کے سوانح حیات علمی و دینی کمالات و خدمات کا تذکرہ اور ان کی عربی و اردو تصانیف پر تبصرہ آخر میں مولانا کے فرزند اکبر جناب مولانا حکیم عبدالعلی کے مختصر حالات بیان کئے گئے ہیں۔ قیمت ۱۲/۵۰ بلا جلد

ملے کا پتہ: ندوۃ المصنفین، اردو بازار جامع مسجد ہلی